

पमरे के तीन स्टेशनों पर ब्रेल लिपि में भी जानकारी उपलब्ध

दृष्टि दिव्यांग यात्रियों को होगी सहूलियत

जबलपुर 04 जनवरी। दिव्यांगजनों के लिए सुविधाओं और सेवाओं में सुधार की दिशा में अभिनव विचारों को लागू करने में पमरे हमेशा अग्रणी एवं प्रयासरत रहा है। इसी कड़ी में इटारसी, भोपाल एवं गुना तीन रेलवे स्टेशनों पर दृष्टि दिव्यांग यात्रियों की यात्रा को आसान बनाने के लिए ब्रेल लिपि में जानकारीयों उपलब्ध कराई गई हैं। इसके अन्तर्गत प्लेटफॉर्मों, मुख्य प्रवेश द्वार, एफओबी रेलिंग पर ब्रेल लिपि में सांकेतिक चिन्ह लगाए गए हैं। सीढ़ियों पर परावर्तक पट्टियां, स्टेशन का ब्रेल मानचित्र, पूछताछ काउंटर पर ब्रेल सूचना लगाई गई हैं। इससे दृष्टि दिव्यांग यात्रियों को सहूलियत हो रही है और उन्हें ब्रेल लिपि में आसानी से जानकारी मिल रही है। इसके अलावा दिव्यांग कोच में चढ़ने के लिए व्हीलचेयर की सुविधा उपलब्ध कराई गई है। ये सुविधाएं दृष्टि बाधित लोगों, व्हीलचेयर का उपयोग करने वाले लोगों और सुनने में अक्षम लोगों को यात्रा के दौरान दूसरों पर निर्भरता कम हो रही है और स्वतंत्र रूप से और सम्मान के साथ यात्रा करने में सहायक हो रही हैं।

भोपाल रेलवे स्टेशन पर दृष्टि दिव्यांग लोगों को आसानी से जानकारी देने के लिए प्लेटफॉर्म संकेतक और ब्रेल के साथ सामान्य संकेतक, ब्रेल इंडिकेटर, जिसमें प्लेटफॉर्म इंडिकेटर्स, लिफ्ट साईन, टिकट काउंटर संकेतक और अन्य गाइडिंग साइनेजेस शामिल हैं। दो मुख्य प्रवेश द्वारों पर बुकिंग कार्यालयों के पास दो ब्रेल मानचित्र स्थापित किए गए हैं। इससे दृष्टि दिव्यांग लोगों को पुरुष और महिला शौचालय, पुरुष और महिला प्रतीक्षालय, दिव्यांग शौचालय, क्लॉक रूम जैसी जरूरी सुविधाओं की पहचान करने में मदद मिल रही है।

संख्या: पमरे/मुख्या/मुजसअधि/प्रेस विज्ञप्ति/640/2023

दिनांक 04.01.2023

सम्माननीय संपादक

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें.

सधन्यवाद

मुख्य जनसंपर्क अधिकारी
पश्चिम मध्य रेल, जबलपुर